

# Milli Kitabxanada Zərifə Əliyevaya həsr olunan materiallar hazırlanıb

Azərbaycan Milli Kitabxanası görkəmli alim, Əməkdar elm xadimi, tibb elmləri doktoru, professor, Azərbaycan Elmlər Akademiyasının həqiqi üzvü Zərifə Əliyevanın həyat və yaradıcılığını əks etdirən "Akademik Zərifə Əliyeva" adlı virtual sərgi və "Oftalmoloq alim, akademik Zərifə xanım Əliyeva" adlı elektron məlumat bazası hazırlayıb.



Kitabxanadan AZƏRTAC-a bildirilib ki, virtual sərgidə Zərifə Əliyeva haqqında görkəmli şəxslərin fikirləri, müəllifi olduğu və haqqında yazılan kitablar, həyat və fəaliyyətinə dair sənədlər, məqalələr və fotolar nümayiş etdirilib.

Elektron məlumat bazasında isə "Rəsmi sənədlər", Həyat və yaradıcılığının əsas tarixləri", "Bioqrafiyası", "Görkəmli şəxslər Zərifə Əliyeva haqqında", "Əsərləri", "Haqqında (Kitablar, Məqalələr)", "Zərifə xanım Əliyeva dünya kitabxanalarında" və bir sıra materiallar təqdim olunub.